



TRIBUNAL GHAL TALBIET ZGHAR

GUDIKATUR

Avv. DR. KEVIN CAMILLERI XUEREB

Udjenza ta' nhar it-Tnejn, 30 ta' Mejju, 2022

Avviz tat-Talba numru: **218/2021**

RJV CONSULT LIMITED

[REG. NRU. C-19987]

VERSUS

FAST ARROWS OPERATIONS LIMITED¹

[REG. NRU. C-83546]

It-Tribunal;

Ra l-Avviz tat-Talba prezentat nhar is-27 ta' Lulju, 2021 fejn l-attrici talbet li l-konvenuta tigi kkundannata thallasha s-somma ta' seba' mija u tmien ewro (€708.00c) rapprezentanti ammont dovut ghal servizzi professjonali li, *inter alia*, jinkludu *corporate services*, hekk kif ahjar deskritt fl-Avviz tat-Talba. L-ammont ta' €708.00c jinkludi fih s-somma ta' €500.00c bhala "*Provision of the registered office for the period November 2020 to October 2021*"; €100.00c bhala "*Preparation and submission to MBR of the annual return for the year 2020*"; u €108.00c bhala taxxa fuq il-valur mizjud (VAT) fuq l-appena menzjonati zewg sommom.² L-attrici talbet ukoll l-ispejjez ta' dawn il-proceduri u l-imghax legali dekorribbli mid-data li fihom gew rezi s-servizzi sad data tal-pagament finali.

Ra li ghad li debitament notifikata bl-atti ta' dawn il-proceduri, il-konvenuta naqset milli tipprezenta risposta fit-terminu preskritt mil-ligi ghal dan il-ghan u lanqas ma deher xi rapprezentant taghha (jew xi difensur ghaliha) ghas-smigh ta' dan il-procediment.

Ikkunsidra l-provi dokumentarji mressqa;

¹ L-isem tal-kumpannija konvenuta gie korrett b'digriet datat 21 ta' Frar, 2022 (*a fol.* 36), u cioè illi minn "Fast Arrow Operations Limited" gie korrett ghal "Fast Arrows Operations Limited".

² Ara fattura datata 25/10/2020 *a fol.* 4.

Ra l-atti processwali kollha;

It-Tribunal jikkunsidra;

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *“Bla hsara ghal kull regola msemmija fis-subartikolu (1), ġudikatur – Ghandu jiżgura li kaz ghandu, daqs kemm ikun possibbli, jinstema’ u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda.”*

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *“Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-gudikatur jista jiddeciedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri ghandhom jghoddu mutatis mutandis.”*

Minn qari ta' din ic-citata disposizzjoni, jidher li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata ohra sabiex jisma' lill-parti mharrka f'kaz li din ma tidhirx quddiemu.

Fil-kaz prezenti, u hekk kif registrat fl-udjenza tas-26 ta' Novembru, 2021 (*a fol.* 31), il-konvenuta giet debitament notifikata bl-atti processwali. Cionostanti tali notifika, il-konvenuta la ressqet risposta fit-terminu li trid u tghid il-ligi u lanqas ma deher xi rapprezentant taghha quddiem it-Tribunal fl-udjenza appena msemmija li kienet tmiss wara n-notifika lilha ta' l-atti u, addirittura, lanqas ma deher xi rapprezentant legali taghha sabiex issehh kontestazzjoni tal-pretiza attrici fl-udjenzi sussegwenti. Tali konvenuta, ghalhekk, kienet giet dikjarata fi stat ta' kontumacia, skond id-dettami tal-Kapitolu 380 tal-Ligijiet ta' Malta, fl-imsemmija udjenza tas-26 ta' Novembru, 2021.

Fil-konfront ta' l-imsemmija konvenuta gie prezentant kapitolu mill-attrici fl-udjenza tas-26 ta' Novembru, 2021 (*ara kapitolu a fol.* 33). Dan il-kapitolu gie dikjarat bhala mistqarr fl-udjenza successiva, hekk kif registrat fil-verbal ta' l-udjenza tat-22 ta' Frar, 2022 (*a foll.* 38–39). Peress li l-konvenuta naqset milli tirregistra dehera biex twiegeb ghal tali kapitolu, fid-dawl ta' tali omissjoni, l-istess kien jisthoqqlu jigi emmnut. Ghalhekk dan ghandu jittiehed bhala mistqarr. Kif diga' mghadud, dan kollu gie debitament puntwalizzat fil-verbal ta' l-udjenza l-ahhar imsemmija.

It-Tribunal josserva illi, in linea ta' principju, il-kapitolu hu fatt processwali li jgib mieghu effetti specifici, espressament previsti u determinati mill-ligi taht il-Kapitolu 12

tal-Ligijiet ta' Malta [vide Artt. 698(2) u 702(3)]. Minn tali disposizzjonijiet huwa dezunt illi l-kapitolu hu mezz dirett biex jipprovoka konfessjoni gudizzjali f'min lillu jigi deferit ta' fatt sfavorevoli ghal kapitolat u ta' vantagg ghall-parti li eskogitatu. Jinghad fid-decizjoni *in re Anthony Borg v. Samwel Veneziani* (Appell Inferjuri, 28 ta' April 1998), illi "*din ic-cirkustanza hi hafna rilevanti ghaliex tfisser illi bin-nuqqas tal-konvenut appellat li jidher biex jikkontesta l-kapitolu, saret prova posittiva li l-ammont rekalmat mill-attur kien dovut lillu ghal ragunijet minnu pretizi u dana bl-ammissjoni – anke jekk negattiva fis-sens ta' non kontestazzjoni – ta' l-istess konvenut.*" Fl-istess sens ara s-sentenza *in re Stephen Vella et v. Bollicine Limited* (Appell Inferjuri, 9 ta' Jannar, 2008).

Madanakollu, ghalkemm huwa veru li l-kapitoli, meta s-subent ma jkunx wiegeb ghalihom u ma jkunx iggustifika l-omissjoni tieghu li jikkontesta l-kawza formalment, ghandhom jitqiesu bhala konfessjoni (i.e., l'hekk imsejha konfessjoni gudizzjarja). Imma dana ma jfissirx li min hu tenut jiggudika huwa obligat joqghod dejjem fuq dik il-prezunta konfessjoni. Is-subizzjoni hija semplici mezz ta' prova, u ghandha tigi ezaminata u valjata flimkien mal-provi l-ohra kollha tal-kawza, b'mod illi, jekk il-kapitoli ma jkunux konfacenti mal-provi l-ohra tal-kawza, u l-gudikant jidhrilu li ghandu jaghti prevalenza lil dawk il-provi l-ohra, l-konfessjoni prezunta derivanti mis-subizzjoni ghandha ccedi quddiem dawk il-provi l-ohra. F'dan is-sens ara d-decizjoni *in re Tabib Dr. Antonio Zammit et v. Francesco Pace et* (Prim'Awla, 28 ta' Gunju, 1952). In tema, kemm id-duttrina legali kif ukoll il-gurisprudenza, issoktaw jaffer maw, u jikkawtelaw ukoll, illi tali prova wehida mhux necessarjament u bilfors ghandha tiddemostra l-fondatezza tal-pretensjoni tal-parti attrici in kwantu dak l-istat migjub in essere bil-kapitolu ma ghandux ifisser li qed jintroduci derogi ghall-principju tal-piz tal-provi. Kif rilevat mill-Qorti ta' l-Appell kolleggjali fil-kawza *in re James Trapani et v. Vincent Cilia* (28 ta' April 2000), "*il-kapitoli jitqiesu konfessati però dan ma jfisserx li l-Qorti kienet obbligata toqghod fuq dik il-prezunta ammissjoni. Dik il-prova kellha tigi evalwata u meqjusa flimkien ma' kull prova ohra li sa dak l-istadju setghet kienet diga' prodotta quddiem il-Qorti. Dan ghaliex kif gja' nghad is-subizzjoni setghet tintalab f'kull parti tal-procedura.*"

Sa zmien pjuttost recenti, il-Qorti ta' l-Appell (sede inferjuri) kompliet tikkonsolida dan il-hsieb u orjentament guridiku hekk kif rifliss fis-sentenza *in re Absolute Services Ltd v. Stefan Darmenia*, moghtija fil-11 ta' Novembru, 2020. Hija wkoll interessanti s-sentenza ta' dan it-Tribunal, izda diversament presedut, *in re Complex Co. Ltd v. Clive May*, emessa fis-27 ta' Mejju, 2021, li mhux biss thaddan u tirrikalka l-insenjamenti hawn fuq esposti, imma tkompli tamplifika t-tematika *de quo* b'senjalazzjonijiet gurisprudenzjali ulterjuri.

Apparti l-imsemmija konfessjoni/jiet gudizzjali, it-Tribunal ha kont tal-fattura ezibita flimkien ma' l-Avviz tat-Talba (*a fol. 4*), ta' l-affidavit ta' Raymond Vella (*a foll. 12–13*)

u tad-dokumenti mieghu mehmuza (a foll. 14–19) u ta' l-affidavit ta' Silvana Abdilla (a fol. 20) u tad-dokumenti mieghu annessi (a foll. 21–22), ta' dak li affermat bil-gurament rapprezentant tal-kumpannija attrici fl-udjenza tat-22 ta' Frar, 2022 fejn stqarr hekk: “*Seduta stante, Raymond Vella, fil-kapacita' tieghu fi hdan is-Socjeta' Attrici ikkonferma bil-gurament tieghu, liema gurament gie somministrat lilu waqt din l-udjenza, illi l-Attrici kienet u ghadha kreditrici fil-konfront tal-Konvenuta fl-ammont ta' EUR708 u illi fil-mori ta' dawn il-proceduri, l-ebda ammont akkont ma thallas lill-Attrici mill-Konvenuta u/jew minn terzi ghan-nom taghha u li ghaldaqstant, l-appena imsemmi ammont ghadu interament dovut mill-Konvenuta lill-Attrici.*” (ara a foll. 38–39). It-Tribunal ha qies wkoll ta' dak li sostniet ix-xhud, Claudia Diacono, in rapprezentanza ta' Malta Business Registry (MBR), fl-udjenza tat-22 ta' Frar, 2022 u tad-dokumentazzjoni minnha ezibiti waqt id-deposizzjoni taghha (a foll. 40–83). Din l-evidenza, mehuda flimkien, taghti sostenn lill-pretiza attrici.

Ghalhekk, fid-dawl tal-appena indikati provi mressqa mill-attrici – u anke bl-adoperu tad-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta – it-talba attrici timmerita li tigi milqugha peress li tressqu provi tajbin u sufficjenti li jsostnu dak domandat mill-attrici fi procediment gudizzjarju bhal dan. Tali provi ma gew bl-ebda mod kontradetti u dan it-Tribunal, ezaminati l-istess fil-kwadru probatorju intier, ma jiddubitax mil-veracità u r-rilevanza taghhom.

Ghaldaqstant, it-Tribunal, jaqta' u jiddeciedi dan il-kaz billi jilqa' t-talba ta' l-attrici u konsegwentement jikkundanna lill-konvenuta biex thallas lill-istess attrici is-somma komplessiva ta' seba' mija u tmien ewro (€708.00c), bl-imghaxijiet bir-rata ta' 8% fis-sena fuq l-ammont ta' €600.00c³ dekorribbli mis-27 ta' Lulju, 2021⁴ sad-data tal-hlas effettiv u finali. L-ispejjez gudizzjarji marbuta ma' dawn il-proceduri huma kollha a kariku tal-konvenuta.

ft. AVV. DR. KEVIN CAMILLERI XUEREB

Gudikatur

ft. ADRIAN PACE

Deputat Registratur

³ L-imghax ghandu jiddekorri solament fuq l-ammont ta' €600.00c bhala onorarju professjonali, stante li, salv prova kuntrarja, ic-cifra ta' €108.00c hi Taxxa Fuq il-Valur Mizjud (VAT), ossia cifra ta' import ta' natura fiskali li ma tistax tattira imghaxijiet a favur ta' l-attrici. F'dan is-sens ara *in re Peter Attard v. Lawrence Fino et* (Appell Inferjuri, tat-28 ta' Marzu, 2017).

⁴ Li hija d-data ta' l-intavolar tal-prezenti proceduri.